


Il-Huttafa

Il-Magazin ta' Klabb Huttaf



Numru 31
Marzu-April 1999



*Harga Speċjali
GreenWeek 99*



Huttaf

Il-Huttafa reggħet bil-kulur! Kemm hu sabiħ il-kulur hux!

Tafu li hafna annimali ma jarawx kulur? Il-mammiferi, per eżempju, (hlief nies u xi xadini) jaraw id-dinja qisha televixin black-and-white! Klieb, qtates, żwiemel, baqar, grieden, dniefel, iljuni, ġiraffi eċċ. Kollox iswed, abjad u griż jaraw. Imsieken, hux!

Ara l-ghasafar le! L-ghasafar jaraw kuluri daqsna, anzi hemm minnhom li jaraw kuluri li lanqas aħna ma naraw. Dan għaliex biex jieklu, il-mammiferi m'għandhomx bżonn jagħrfu kuluri. Biex tiekol ħaxix, biex taqbad ċerv jew ġurdien m'għandekx bżonn tagħraf aħmar minn aħdar jew blu minn roża.

Imma l-ghasafar għandhom bżonn l-kulur, għax hafna drabi minn hekk jagħrfu l-ikel tagħhom: jekk insett hux velenuż jew morr, jekk frotha hix misjura jew nejja, liema fjura għandha n-nektar. Bis-saħħa tal-vista bil-kulur, hafna ghasafar huma kuluriti sew, u saru jużaw il-kulur ta' rixhom biex jagħtu sinjali lil xulxin. Pitirross b'sider orangjo jfisser: "Oj! Hawnekk tiegħi: dħul mhux permess!"

Victor

Victor Falzon
Editur



X'għandna did-darba?

Editorjal	paġ 2
Aħbarijiet ta' Malta	paġ 3
X'għandna mid-Dinja	paġ 4
Kompetizzjoni 31	paġ 4
Nittrumbjaw fuq... il-BIES	paġ 5
Riservi Naturali Maltin	paġ 6-7
Gheżiež Ġenituri...	paġ 8
Attività	paġ 9
Mill-Album	paġ 9
Sajd, Sajd u Sajd	paġ 10
Avviżi	paġ 11
Dahhal Membru	paġ 11
X'rat il-Kamera: WIED QLEJGHA	paġ 12

Ritratt ta' Quddiem

Il-Monakella (little ringed plover), li għal dawn l-aħħar erba' snin bejjiet fir-riserva ta' l-Għadira.

Ritratt ta' Wara

Wied Qlejgħa, wied sabiħ fl-inħawi ta' l-iMtarfa, u wiehed mill-iktar popolari man-nies - u man-natura.

Ballotttra

Veru li ma narax
bil-kulur! Imma xorta
qbadt x'niekol
il-lejla!

EJDEW ŻURU L-ISTAND
TAL-BIRDLIFE FIL-GREEN
WEEK 1999 (14-18 APRIL)!

Working Group ta' Klabb Huttaf

Audrey Chetcuti, Norman Chetcuti, Desirée Falzon, Victor Falzon, Chris Pulis.



Klabb Huttaf huwa t-taqsimta ta' BirdLife Malta għall-membri ta' taht is-sittax. Norganizzaw hargiet fil-kampanja, żjarat f'riservi naturali, lejliet kraft u anke naghmlu xogħol ambjentali. Nohorġu l-magażin IL-Huttafa kull xahrejn għall-membri, u naghmlu hendawts u logħob għal waqt l-attivitajiet. Shubija fil-Klabb hija Lm1.50 fis-sena.

Publikazzjoni BirdLife Malta
57 Marina Court Triq Rigord Ta' Xbiex MSD 12 Tel 347646 Fax 343239
Materjal mill-Huttafa jista' jiġi kkupjat dment li tissemma BirdLife Malta u tintbagħat kopja tal-materjal lil BirdLife fl-indirizz t'hawn fuq.
Stampat għand Poulton's Print Shop, Marzu 1999


"INVAŻJONI!"



Is-16 ta' Jannar 1999 kienet ġurnata shab. Ftit qabel l-4pm, il-tqajna hdejn Kastilja grupp ta' xi għoxrin ruh. Tkellimna ftit minn taht, imbagħad tqassamna malajr mad-dawra tal-Belt. Fis-skiet u l-kesha kulhadd sab postu fuq is-swar. U hemmhekk, armati sa snienna, b'għajnejna msammrin lejn is-sema, bdejna nistennew l-invażjoni tibda...

Dawk l-għoxrin ruh konna berdwoċers u xi hbieb. Konna armati bit-trombi, karti, lapes u arloġġ (u ġgieket u xalell!). U l-invażjoni kienet... taz-**Zizka Bojod!**

Iz-Zakak Abjad (pied wagtail) huwa għasfur li f'Malta narawh fix-xitwa. F'daž-żmien tas-sena, iz-Zizka jhobbu jorqdu fi gruppi ġo siġar kennija. Jdher li post favorit maz-zizka li jiġu Malta hija l-Belt Valletta, eżattament f'dawk l-għaxar siġriet tal-fikus li hemm fi Pjazza Assedju l-Kbir quddiem il-Qorti! U ahna tal-BirdLife xtaqna nġhodduhom. Dakinhar li l-tqajna qgħadna nistennewhom dehlin jorqdu. U f'temp ta' nofs siegħa... għoddejna 2247!




Ftit wara...

Ftit jiem wara din l-attività, smajna li proprju dawk l-għaxar siġriet kienu se jinżabru! BirdLife appellat ma' l-awtoritajiet, li fehm s-sitwazzjoni, u aċċettaw li jhallu ż-żabra għal wara x-xitwa. Proprju biex ma jtellfux liz-zizka! Prosit!


ahbarijiet

RADIO HUTTAF!!!

Jien u xi shabi għaddejna minn fuq Malta dan l-aħħar, darba minnhom minn fuq ir-riserva ta' l-Għadira. Sparaw fuqi hafna kawbojs-kaċċaturi, speċjalment minn fuq il-baħar. Qatlu hafna minna...



Paleffa
(Spoonbill)



Norman Chetcuti

Prosit kbira lill-membri Huttaf Alvin u Clayton Borg. Prosit għalhekk? Għax kull hmistax dawn iż-żewġ ahwa qed jinstemghu fuq ir-radju jaqraw siltiet mill-magażin il-Huttafa! L-istazzjon huwa Radio Maria, u l-programm jismu Haversack. Dan ilhom jagħmluh minn Novembru li għadda. Prosit, boys. Grazzi wkoll lil Amanda Ciappara, preżentatriċi tal-programm.

In-Nutcracker (għasfur mir-razza tač-čawl) għandu memorja fenomenali. Dan kapaċi jahbi fil-hamrija 33 000 żerriegħa, imbagħad isibhom ftit ftit matul ix-xitwa, meta kullimkien ikun miksi borra!



Se tispicča l-batterija!

Hafna mit-tigieg li nieklu jigu mill-batteriji. Batterija hija fabrika fejn jitrabba t-tigieg ġewwa. Din it-trobbija ssir bl-aktar mod selvaġġ u inuman. Dawn l-imsejknin tigieg qatt ma jaraw id-dawl tax-xemx fil-hajja qasira u miżera tagħhom, u jsofru hafna torturi. Jitpogġew f'numri kbar f'gallinari bl-art tal-wajer u mżerżqa. Biex ma jiggildux jinqatgħalhom munqarhom! Imsomma, infern shih. F'Malta wkoll għandna batteriji bħal dawn.

Issa smajna aħbar sura. Harget ordni biex sas-sena 2009, il-batteriji kollha fil-pajjiżi ta' l-Ewropa se jkollhom jispiččaw, u t-tigieg jibda jitrabba b'metodu aktar hanin! Fl-aħhar, wahda tajba għat-tigieg!

Waqaf ix-xogħol...

Hdejn ix-xmara Thames ġewwa London tiela' bini mostruż biex jičcelebraw is-sena 2000. Jismu l-Millennium Dome, u qed jiswaw miljuni kbar ta' liri. Dan l-aħhar ix-xogħol fuq parti mill-bini kellu jieqaf. Għaliex? Spiččawhom il-flus?

Le, waqfu biex ma jfixklux bejta ta' Kudirross Iswed! Tgħid Malta għad naslu biex nuru daqshekk rispetta lejn l-annimali?

X'għageb qed tagħmlu bis-sena 2000! Ahjar nemusa bnina!




Is-sajf daħal jew?! Għax jien għandi l-ġuħ!

Kompetizzjoni 31


Norman Chetcuti
PuzzleGuy

Ipprova daħhal l-ismijiet ta' dawn l-ġhasafar f'pothom fit-tisliba. Ara ġej...



ARPA	BILBLA
AJKLA	GARDELL
PESPUS	ALWETTA
MARGUN	SPARVIER
BUFULA	STURNELL
KAPPUN	SPANJULETT
MERRILL	

X'hin tlesti, ikkopja t-tisliba (jew hu fotokopja tagħha) u ibgħatha, flimkien mad-dettalji tiegħek, lil:



3
punti


BirdLife Malta
57 Marina Court
Triq Rigord
Ta' Xbiex MSD 12




Ir-rebbieh ta' KOMPETIZZJONI 30 huwa Robert Cilia minn Santa Venera. Robert jista' jigi jgħor il-ktieb *L-Aghsagar* miċ-Centru ta' BirdLife Malta f'Ta' Xbiex (9am-1pm). Importanti li jiehu miegħu l-membership card. It-twegibiet tal-kompetizzjoni 30 kienu: Ballottra, Fenek, Nemes, Denfil, Balienna, Far, Qanfud, Monka, Buggeddum, Pipistrell, Gabdoll u Ġurdien.

Cans għandkom
sa 10 Mejju 1999

MIN IQASQAS
il-maġaġin jitlef
iċ-cans.





Il-Bies

Fil-Gzejjer Maltin insibu madwar erbatax-il speċi ta' ghasafar li jbejtu regolarment. Insibu wkoll speċi, bhall-Gamlema u l-iSpanjulett, li ta' kull sena jippruvaw ibejtu imma jispiċċaw jinqatlu. Fost dawn insibu wkoll il-Bies.

jikteb
Mark-Anthony Falzon

Il-Bies huwa ghasfur kbir u b'saħħtu li jikkaċċja l-ghasafar, anke tajr kbir bħal irsieset. Għandu titjira veloċi hafna u kapaċi jinżel fuq il-priża b'saħħa tant kbira li din hafna drabi tmūt mill-ewwel. Meta nkunu berdwōċing, il-Bies nagħrfuh mid-daqs, mill-forma kompatta tal-ġwienah, denb qasir, u kulur ċar minn taħt.

L-ambjent Malti joffri habitat perfett għall-Bies. Dan għaliex il-Bies jippreferi jbejjet ma' l-irdumijiet, wieħed mill-ftit ambjenti sbieħ li baqgħalna f'Malta. Fl-antik, x'aktarx li l-Bies kien ibejjet f'hafna postijiet madwar il-gzejjer tagħna.

Ftit ftit, imma, il-kaċċaturi rnexxielhom jeqirduh għal kollox u illum m'għadux ibejjet. Sa xi 20 sena ilu, kien għad baqa' par ibejjet regolarment ma' l-irdumijiet f'Ta' Ċenċ f'Għawdex. Dan l-aħharpar inqatel ukoll, x'aktarx minn fuq dingi. Illum il-Bies nistghu narawh biss iġemma' t-trab, ibbalzmat f'xi vetrina!


Il-Bies għandu għajnejn kbar u vista eċċellenti. Għandu wkoll munqar milwi ganċ u misnun biex bih iċarrat il-laħam.

Il-Bies għandu postu fl-istorja ta' Malta. Fis-sena 1530 meta r-Re ta' Spanja Karlu Hamsa għadda l-gzejjer Maltin f'idejn

il-Kavallieri, dan rabathom li jagħtuh rigal ta' par Bies fis-sena. U fi żmien il-Gran Mastru Pinto, kien ukoll jintbagħat Bies lir-re tal-Portugall. Peress li f'dak iż-żmien il-Bies kien jintuża fil-falkunerija, dan kien rigal apprezzat hafna. Minn dan naraw li f'Malta l-Bies kien ibejjet f'numri tajbin.

Numru żgħir ta' Bisien jidhru wkoll waqt il-passa, speċjalment fil-harifa. Kieku jħalluhom, dawn jibqgħu magħna u l-Bies jerga' jibda jbejjet. Irdumijiet hawn kemm trid, u ikel ma jonqosx lanqas. Dan nistghu ngħiduh ukoll għall-iSpanjulett, tajra tal-priża ohra li ta' kull sena tipprova tbejjet f'xi xifer jew ma' xi rdm kenni. U ma' dawn partita ghasafar ohrajn.

Għalhekk il-BirdLife dejjem tħambaq li l-kaċċa fir-rebbiegha (żmien il-bejta) għandha tieqaf għal kollox.









Il-Bies jattakka b'mod li l-priża tiegħu ma tarahx ġej.




Riservi Naturali

Dawn huma l-postijiet f'Malti fejn il-kaċċa u l-insib huma kontra l-ligi s-SENA KOLLHA. Ma' dawn hemm ukoll l-ajruport, il-gonna publiċi kollha u ċ-ċimiterji kollha.





Maltin



Wied Gholliqa

L-Ghammar

Il-Buskett

11

13

1

Kemmuna

5

IMPORTANTI

Ma tistax issir
kacca minn fuq il-
batar sa boghod ta'
7 3km mix-xatt!

18

Il-Ballut

10

Ta' Qali

14

Manoel Island







19

Ta' Lambert

4

16

Il-Marsa





Gheżież Genituri...

Gheżież Genituri,

Kiftaraw, il-Huttafa rnexxielna għal darb'obra nistampawha bil-kulur. Ix-xewqa tagħna hija li dan nagħmluh iktar spiss, balli uliedkom (u anke intom!) tgawdu maġaġin iktar baj u iktar sabib.

L-unika baġa li żżommna milli noborġu l-Huttafa kull darba bil-kulur huma sempliciment l-ispejjeż - dil-baġa qamitilna terz iktar mis-soltu!


Għalhekk nixtieq nappellalkom biex jekk għandkom xi stabbiliment, BirdLife tkun obbligata hafna kieku tagħtuna xi riklam, żgħir kemm hu żgħir, biex ingibuh fil-maġaġin tagħna.

Jekk b'xi mod tistgħu tghinuna f'dan ir-rigward, ċemplulna fuq 347646.

Grazzi hafna.

Norman Chetcuti

Teżorier Klabb Huttaf



**All Day
Every Day
Mid-Med Bank
Services
Available Here!**

Enjoy the freedom and convenience of direct banking,
24 hours a day, 7 days a week.

Simple to use and completely confidential, Mid-Med Direct
allows you to carry out your banking from the comfort of
your phone in Malta or abroad.

**Banking is
simple with...**



Try the service out on 493123 and phone 0800 77 44 44 for more details.

NO SERVICE CHARGE



Kemmuna... sejrin...

Spanjulett
(kestrel) -
ċans kbir li
narawh

10
punti

Dik il-gżira mrekna bejn
Malta u Ghawdex tisthajjlha
tarbija fessuda bejn
missierha u ommha...

Bhal kull sena ahna ta' Klabb Huttaf se nagħmlu
hargha (anzi tnejn) lejn din il-gżira fejn iż-żmien
donnu waqaf. U nafu li hafna minnkom tkunu qed
tistennewha bil-herqa din l-attività. Ghax wara
kollox, hargha ghal Kemmuna ma tinsihex malajr.

- Ibbukkjaw bit-telefon (347646, hinijiet:
9am-1pm) mhux aktar tard mit-22 April.
- Ahsbu kmieni - il-lanċa tiehu numru limitat
ta' nies.
- Tibaghtux flus - hallsu dakinhar tal-hargha
stess.
- Gibu magħkom ikel, xorb, beritta, nowtbuk,
lapes, basket (l-aħjar minn dawktad-dahar).
U jekk għandkom, tromba u gajd.
- Iggibux radjijiet, balen, frisbees eċċ!

Fil-każ li jkun hafna riħ u
l-hargha tithassar, immorru
nżuru r-riserva ta' l-Għadira.

Dati: Hargha A - 25 April 1999
Hargha B - 2 Mejju 1999
Prezz: Żghar: Lm1.25
Kbar: Lm1.75
Aktar dettalji lil min japplika




Tenghud tas-sigra (tree spurge) - pjanta komuni fuq Kemmuna

Audrey Chetcuti




Kulhadd jippoża! Hargha Huttaf lejn Wied
Qannotta - 21 Frar 1999

Qalb il-blat! Hargha Huttaf għall-Qammieh
- 14 Frar 1999



Gheżież genituri...

Nixtiequ li ma jigix
aktar minn genitur
wiehed minn kull
familja. Dan kif tafu
nagħmluh biex ikollna
aktar post għall-
membri oħrajn, peress
li n-numru limitat.
Membri taħt it-8 snin
irid jigi xi hadd kbir
(+14) magħhom.
Grazzi hafna.



Justin Vassallo


mill-Album



Sajd, Sajd u aktar Sajd!!!


Elisabeth Conrad

...imbaghad iwahhlu fija!




Hemm tendenza li nħarsu lejn il-ħut bħala riżors li, nieħdu kemm nieħdu minnu, ma jispiċċa qatt. Imma llum-il ġurnata qed nindunaw li l-ħut huwa riżors mhedded, u minn sena għall-oħra qieghed dejjem jonqos.

...jew fija!



Ir-raġunijiet għall-overfishing huma ħafna. Kien hemm żieda fid-**domanda min-nies**, u s-sajjieda ppruvaw jaqbd u aktar ħut. Sabu **teknoloġiji ġodda**. Bnew vapuri tas-sajd ikbar halli jgħorru iktar xbiek u biex idumu ġimghat u xhur fuq il-baħar. Bl-għajnuna tas-satelliti u r-radar, is-sajjieda llum isibu fejn hemm l-iktar ħut.



Id-domanda għall-ħut wasslet ukoll biex il-ħut **jinqabad dejjem iktar u iktar żgħir**. B'hekk il-ħut majilhaqx jikber u jkollu ż-żgħar, bir-riżultat li l-ħut sparixxa minn ħafna nħawi.

Il-hajja hija katina. Jekk ħolqa tal-katina tinqata', tinqata' l-katina kollha! U hekk qed jiġri. Fejn il-ħut naqas, **bdew jonqsu l-annimali li jieklu l-ħut**. Fost dawn hemm tajr

tal-baħar bħal sul u ċief. Kolonji shaħ ta' dawn sfaħxaw fix-xejn minn ħafna nħawi fid-dinja. Naqsu wkoll mammiferi bħal foki u dniefel.

Saru xi attentati biex jiġu stabbiliti kwoti li jillimitaw il-numru ta' ħut li kull sajjied jista' jaqbad. Imma ġara li xi sajjieda bdew iżommu biss il-ħut ta' prezz tajjeb, u **jittfghu l-oħrajn mejtin lura l-baħar**. Per eżempju fl-Istati Uniti, huwa stmat li għal kull kilo gambli li jinqabad, 4kg ħut u hlejjaq oħrajn jintremghu lura l-baħar. Din hija hela tremenda.


Il-problema ta' l-overfishing wasslet ukoll biex sajjieda bdew ifittxu metodi oħrajn ta' kif jistadu, anke jekk dawn huma illegali. Per eżempju hemm min qed **juża splussiv** biex joqtol il-ħut. Din hija problema, speċjalment f'postijiet bħall-Filippini, fejn hemm sikek tal-

qroll (coral reefs). Bil-kimika u l-isplussiv imut mhux biss il-ħut, imma jmut ukoll il-qroll.


Hemm gvernijiet - bħall-Kanada - li ma jammettux li huwa tort tas-sajd esagerat li l-ħut qed jonqos. Allura qed **iwahhlu fil-foki** li qed jiklulhom il-ħut! L-istess jghidu l-Messikani fuq id-dniefel! Anke sajjieda Maltin tisma' jghidu dawn l-affarijiet. U bl-iskuża ta' dan, jibdeu jimmassakraw il-foki u d-dniefel!

Il-problema ta' l-overfishing mhix faċli biex issolviha għax **hija problema globali** li tehtieg ftehim bejn pajjiżi differenti. Imma hemm bżonn li ssir xi haġa malajr.

Wara kolloxx, jekk l-affarijiet isiru bil-galbu bla ma hadd jithanzer, huwa stmat li l-ħut kapaċi jitma' d-dinja kollha bla ma jinqered hu.



Victor Falcon



Il-Huttafa tas-Sena

Dawn huma l-hames membri li bhalissa qeghdin fuq quddiem nett fit-tellieqa għall-Huttafa tas-Sena!

Jurgen Pavanello	73
Alvin Borg	35
Clayton Borg	35
Dawn Costa	31
Stephanie Calleja	20

Lm1.75c biss!



membri + membri

Dawn huma l-Huttaf li dahhlu membri godda fil-Klabb f'Jannar u Frar 1999.

Kyrle A Bugeja
Luke Caruana
Alfred Buhagiar
Jonathan Farrugia
Jurgen Pavanello
Dawn Costa
Earl Vella

Prosit!



Dahhal MEMBRU fi Klabb Huttaf u lilek nibaghtulek...

- Tliet pitazzi ta' l-ghasafar u
- Stiker bil-kulur ta' ghasfur

Hajjar ħabib jew ħabiba jidhlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u **ibghathomlna**, flimkien mal-Lm1.50c tal-membri l-gdid. Il-pitazzi u l-istiker jaslulek bil-posta fi ftit granet. **Garanzija!**

DETTALJI tal-MEMBRU ĠDID

Isem u Kunjom

Indirizz

Postcode

Data tat-Twelid

Telefon



Ftakar ukoll li għal kull membru li ddahhal, inti tiehu 8 punti fl-iskema Huttafa tas-Sena




DETTALJI TIEGHEK STESS

Isem u Kunjom

Indirizz

Postcode

Telefon



TQATTAX IL-MAGAŻIN - HU FOTOKOPJA

Wied il-Qlejgha